

ಯಶಸ್ವಿ 'ರೈತರ ಜಾತ್ರೆ' - ಕೃಷಿ ಮೇಳ-೨೦೧೦

ಆರ್. ಎಚ್. ಹನುಮನಾಯ್ಕರ ಮತ್ತು ಎನ್. ಆರ್. ಮಾಮಲೇ ದೇಸಾಯಿ

ವಿಸ್ತರಣಾ ಶಿಕ್ಷಣ ಘಟಕ, ಕೃಷಿ ವಿಶ್ವವಿದ್ಯಾಲಯ, ಧಾರವಾಡ-೫೮೦ ೦೦೫

(☎: ೯೯೮೦೬೪೨೪೬೦ ಮಿಂಚಂಚೆ: hanumanaikar@rediffmail.com)

ಧಾರವಾಡ ಕೃಷಿ ವಿಶ್ವವಿದ್ಯಾಲಯದಲ್ಲಿ ಅಕ್ಟೋಬರ್ ೨ ರಿಂದ ೫ ವರೆಗೆ ಜರುಗಿದ ಕೃಷಿ ಮೇಳ ಅದ್ಭುತ ಯಶಸ್ಸು ಕಂಡಿದೆ. ಕೃಷಿ ಮೇಳದಲ್ಲಿ ೧೦೮ ಹೈಟೆಕ್, ೩೫೬ ಸಾಮಾನ್ಯ ಹಾಗೂ ೧೪ ಬಯಲು ಯಂತ್ರೋಪಕರಣ ಮಳಿಗೆಗಳಲ್ಲಿ ಕೃಷಿ ವಸ್ತು ಪ್ರದರ್ಶನ ಹಾಗೂ ಕೃಷಿ ಪರಿಕರ ಮಾರಾಟ ವ್ಯವಸ್ಥೆ ಕಲ್ಪಿಸಲಾಗಿತ್ತು. ನಾಲ್ಕು ದಿನದ ಕೃಷಿ ಮೇಳದಲ್ಲಿ ಬಂದ ಸುಮಾರು ೭,೪೦,೦೦೦ ಕ್ಕೂ ಹೆಚ್ಚು ರೈತರು, ವಿದ್ಯಾರ್ಥಿಗಳು, ರೈತ ಮಹಿಳೆಯರು, ವಿಸ್ತರಣಾ ಕಾರ್ಯಕರ್ತರು ಹಾಗೂ ಅಧಿಕಾರಿಗಳು ಪಾಲ್ಗೊಂಡು ಪ್ರಯೋಜನ ಪಡೆದಿದ್ದು ಸಾರ್ವಕಾಲಿಕ ದಾಖಲೆ ಯಾಗಿದೆ.....



ನಿರ್ವಹಣೆ, ಸಾವಯವ ಕೃಷಿ ಮತ್ತು ಸಮಗ್ರ ಕೃಷಿ ಪದ್ಧತಿಗಳು, ಕೃಷಿ ಪರಿಕರಗಳ ಪ್ರಾತ್ಯಕ್ಷಿಕೆ, ಕೃಷಿ ವಿಷಯದ ಪುಸ್ತಕ ಪ್ರಕಟಣೆಗಳ, ಕೃಷಿ ಫಲಪುಷ್ಪ ಪ್ರದರ್ಶನ ಮುಂತಾದ ಹಲವಾರು ಕೃಷಿ ಸಂಬಂಧಿತ ವಿಷಯಗಳ ಬಗ್ಗೆ ಪ್ರದರ್ಶನ ನಿರ್ವಹಿಸಲಾಗಿತ್ತು.

ಅಕ್ಟೋಬರ್ ೧, ೧೯೮೬ ರಂದು ಉತ್ತರ ಕರ್ನಾಟಕದ ರೈತರ ಆಶಾಕಿರಣವಾಗಿ ಪ್ರಾರಂಭವಾದ ಧಾರವಾಡ ಕೃಷಿ ವಿಶ್ವವಿದ್ಯಾಲಯವು ಈ ವರ್ಷ “ರಜತ ಮಹೋತ್ಸವ”ವನ್ನು ಆಚರಿಸುವ ಶುಭ ಸಂದರ್ಭದಲ್ಲಿ ಪ್ರಚಲಿತ ವರ್ಷವನ್ನು “ರೈತ-ವರ್ಷ”ವೆಂದು ಘೋಷಿಸಿ ವರ್ಷವಿಡೀ ರೈತರ ಸರ್ವತೋಮುಖ ಅಭಿವೃದ್ಧಿಗಾಗಿ ವಿಶ್ವವಿದ್ಯಾಲಯವು ವಿವಿಧ ಕೃಷಿ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿದೆ. “ಬೀಜಮೇಳ”ದೊಂದಿಗೆ ಈ ಅಭಿವೃದ್ಧಿ ಅಭಿಯಾನ ಪ್ರಾರಂಭಗೊಂಡಿದ್ದು, ರಾಷ್ಟ್ರಪಿತ ಮಹಾತ್ಮ ಗಾಂಧೀಜಿ ಹಾಗೂ ದಿವಂಗತ ಲಾಲ್ ಬಹಾದ್ದೂರ ಶಾಸ್ತ್ರಿ ಇವರ ಜನ್ಮ ದಿನದಂದು ರೈತ ಸಮುದಾಯಕ್ಕೆ ಕೃಷಿ ಕ್ಷೇತ್ರದಲ್ಲಿನ ಬೆಳವಣಿಗೆಗಳನ್ನು ಪರಿಚಯಿಸಲು ನಾಲ್ಕು ದಿನದ “ಕೃಷಿಮೇಳ-೨೦೧೦” ನ್ನು ಅಕ್ಟೋಬರ್ ೨ ರಿಂದ ೫ ರ ವರೆಗೆ ಧಾರವಾಡ ಕೃಷಿ ವಿವಿ ಆವರಣದಲ್ಲಿ ಆಯೋಜಿಸಿತ್ತು. ಸುಸ್ಥಿರ ಕೃಷಿ, ತೋಟಗಾರಿಕೆ, ಕೃಷಿ ಹುಟ್ಟುವಳಿಗಳ ಮೌಲ್ಯವರ್ಧನೆ ಹಾಗೂ ಕೃಷಿ ಯಂತ್ರೋಪಕರಣಗಳ ಪ್ರದರ್ಶನ, ಸಮುದಾಯ ಆಧಾರಿತ ಕೆರೆ ನಿರ್ವಹಣಾ ಯೋಜನೆ, ಜಲಾನಯನ ಆಧಾರಿತ ಮಣ್ಣು ಮತ್ತು ನೀರು

ಅಕ್ಟೋಬರ್ ೨, ೨೦೧೦ ರಂದು ‘ರೈತರಿಂದ - ರೈತರಿಗಾಗಿ’ ಕಾರ್ಯಕ್ರಮದಲ್ಲಿ ಅಯೋಜಿಸಿದ್ದ ಮಳೆ ನೀರು ಕೊಯ್ಲು ಹಾಗೂ ಅಂತರ್ಜಲ ಹೆಚ್ಚಿಸುವ ವಿಧಾನಗಳ ಹಾಗೂ ನೈಸರ್ಗಿಕ ಸಂಪನ್ಮೂಲಗಳ ಸದ್ವಳಕೆ ವಿಷಯಗಳಲ್ಲಿ ವಿಶೇಷ ಸಾಧನೆಗೈದ ರೈತ ವಿಜ್ಞಾನಿಗಳು ತಮ್ಮ ಅನುಭವಗಳನ್ನು ನೆರೆದ ರೈತ ಬಾಂಧವರೊಂದಿಗೆ ಹಂಚಿಕೊಂಡರು. ಕಾರ್ಯಕ್ರಮದ ಸಾನಿಧ್ಯವಹಿಸಿದ್ದ ಪರಮಪೂಜ್ಯ ಶ್ರೀ ಡಾ. ಶಿವಮೂರ್ತಿ ಶರಣರು, ಮುರುಘರಾಜೇಂದ್ರ ಬೃಹನ್ನಮಠ, ಚಿತ್ರದುರ್ಗ ಇವರು ಕೃಷಿ ಪದವೀಧರರು ವಿಶೇಷ ಸಾಧನೆಯನ್ನು ಮಾಡಿದ ಕಾರ್ಯಗಳನ್ನು ಗುರುತಿಸಿ “ಪರಮ ಶ್ರೇಷ್ಠ ಕೃಷಿ ಅನ್ವೇಷಕ” ಪ್ರಶಸ್ತಿಯನ್ನು ಕಬ್ಬು ಕಟಾವು ಯಂತ್ರದ ಅನ್ವೇಷಕರಾದ ಶ್ರೀ ಅಶೋಕ ಪಾಟೀಲ್, ವ್ಯವಸ್ಥಾಪಕರು, ಹಿರಣ್ಯಕೇಶಿ ಸಕ್ಕರೆ ಕಾರ್ಖಾನೆ, ಸಂಕೇಶ್ವರ ಇವರಿಗೆ ಪ್ರದಾನ ಮಾಡಿ

ಗೌರವಿಸಿದರು. ಬಡತನ ನಿರ್ಮೂಲನೆಯ ಮಾಡುವ ಚಟುವಟಿಕೆಗಳಲ್ಲಿ ಒಂದಾದ ಕೃಷಿ ಕ್ಷೇತ್ರ, ದೇಶದ ಜನತೆಗೆ ಆಹಾರ ಭದ್ರತೆ ಒದಗಿಸುವಂತಹದಾಗಿದೆ. ಕೃಷಿ ಸಮೃದ್ಧಿಯಾಗಿ ಬೆಳೆಯಲು ಹಾಗೂ ದೇಶದಲ್ಲಿನ ಬಡತನ ನಿರ್ಮೂಲನೆಯಾಗಬೇಕಾದರೆ ಕೃಷಿಕರ ಪರಿಶ್ರಮ ಅವಶ್ಯವೆಂದು ಅಭಿಪ್ರಾಯಪಟ್ಟರು. ಕಾರ್ಯಕ್ರಮದ ಸಾನಿಧ್ಯವಹಿಸಿದ್ದ ಇನ್ನೋರ್ವ ಸ್ವಾಮೀಜಿಗಳಾದ ಪರಮಪೂಜ್ಯ ಶ್ರೀ ಮಲ್ಲಿಕಾರ್ಜುನ ಮಹಾಸ್ವಾಮಿಗಳು ಮುರುಘಾಮಠ, ಧಾರವಾಡ ಇವರು ತಮ್ಮ ಆಶೀರ್ವಚನದಲ್ಲಿ ರೈತರು ಬರೀ ತಾಂತ್ರಿಕತೆಯನ್ನು ಕೇಳಿದರೆ ಸಾಲದು ಅದನ್ನು ಅನುಷ್ಠಾನಗೊಳಿಸುವುದು ಮುಖ್ಯ ಎಂದರು. ಪರಮಪೂಜ್ಯ ಶ್ರೀ ನಂದಿವೇರಿ ಶಿವಕುಮಾರ ಸ್ವಾಮಿಜಿ, ಕಪ್ಪತ್ತ ಗುಡ್ಡ ಉಪಸ್ಥಿತರಿದ್ದರು.



ದೆಹಲಿಯ ಪೂಸಾ ಮೇಳ ಹಾಗೂ ಚೀನಾ ದೇಶದ ಶೈಕ್ಷಣಿಕ ಪ್ರವಾಸಕ್ಕೆ ಕಳುಹಿಸಿಕೊಡುವ ವ್ಯವಸ್ಥೆಯನ್ನು ಮಾಡಲಾಗುವುದು ಎಂದು ತಿಳಿಸಿದರು. ಇದೇ ಸಂದರ್ಭದಲ್ಲಿ ಮಾತನಾಡಿದ ಇನ್ನೋರ್ವ ಅತಿಥಿಗಳಾದ ಡಾ. ನಾರಾಯಣಗೌಡ, ಕುಲಪತಿಗಳು, ಕೃಷಿ ವಿಶ್ವವಿದ್ಯಾಲಯ, ಬೆಂಗಳೂರು ಮಾತನಾಡುತ್ತಾ ದೇಶದಲ್ಲಿಯೇ ರೈತರಿಗಾಗಿ ನಡೆಯುವಂತಹ ಮೇಳ ಅಥವಾ ರೈತ ಜಾತ್ರೆ ಅಥವಾ ರೈತರ ಅವಶ್ಯಕತೆಗಳನ್ನು ಪೂರೈಸುವ ಪರ್ವ ಈ ಕೃಷಿ ಮೇಳ ಎಂದು ಅಭಿಪ್ರಾಯಪಟ್ಟರು.

ಇದೇ ಸಂದರ್ಭದಲ್ಲಿ ವಿಶ್ವವಿದ್ಯಾಲಯದ ಕಾರ್ಯವ್ಯಾಪ್ತಿಯಲ್ಲಿ ಬರುವ ಏಳು ಜಿಲ್ಲೆಗಳಲ್ಲಿ ಆಯ್ದ ಶ್ರೇಷ್ಠ ಕೃಷಿಕ ಮತ್ತು ಶ್ರೇಷ್ಠ ಕೃಷಿ ಮಹಿಳೆ ಪ್ರಶಸ್ತಿ ಪ್ರದಾನ ಮಾಡಲಾಯಿತು. ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಶ್ರೀ ಬಸವರಾಜ ಬೊಮ್ಮಾಯಿ, ಸನ್ಮಾನ್ಯ ಜಲಸಂಪನ್ಮೂಲ ಸಚಿವರು, ಕರ್ನಾಟಕ ಸರ್ಕಾರ ಇವರು “ಕೃಷಿಯಲ್ಲಿ ಸಾಧನೆಗೈದ ರೈತರು” ಎಂಬ ಕಿರುಹೊತ್ತಿಗೆ ಹಾಗೂ “ಶರದ್ ಕೃಷಿ” ಎಂಬ ಡೈರಿಗಳನ್ನು ಬಿಡುಗಡೆ ಮಾಡಿ ಮಣ್ಣಿನ ಜೊತೆ ಬೆರತು ಕೆಲಸ ಮಾಡುವ ಕೃಷಿಕರು ದೇಶದ ಅಭಿವೃದ್ಧಿಗೆ ತಮ್ಮದೇ ಆದ ವಿಶೇಷ ಕೊಡುಗೆಯನ್ನು ನೀಡುತ್ತಾ ಬಂದಿರುವರು, ಇಂದಿನ ಕೃಷಿ ಕ್ಷೇತ್ರದಲ್ಲಿ ಸವಳು ಹಾಗೂ ಜವಳು ಸಮಸ್ಯೆ ಹೆಚ್ಚಾಗುತ್ತಿದ್ದು ಇವುಗಳ ಸಮರ್ಪಕ ನಿರ್ವಹಣೆಗಾಗಿ ನೀರಿನ ಮಿತ ಹಾಗೂ ಸದ್ವಳಕೆಗೆ ಕರೆಯುತ್ತರು. ಅತಿಥಿಗಳಾಗಿ ಆಗಮಿಸಿದ್ದ ಡಾ. ಎಸ್. ಎ. ಪಾಟೀಲ, ಅಧ್ಯಕ್ಷರು, ಕರ್ನಾಟಕ ಕೃಷಿ ಮಿಷನ್, ಕರ್ನಾಟಕ ಸರ್ಕಾರ ಇವರು ರೈತ ಸಮುದಾಯವನ್ನು ಉದ್ದೇಶಿಸಿ ಮಾತನಾಡುತ್ತಾ, ಶ್ರೇಷ್ಠ ಕೃಷಿಕರು ಮುಂದಿನ ಒಂದು ವರ್ಷದ ಅವಧಿಯಲ್ಲಿ ಪ್ರತಿಯೊಬ್ಬರು ಹತ್ತು ರೈತರಿಗೆ ಮಾರ್ಗದರ್ಶನ ನೀಡಿ ತಮ್ಮ ಹಾಗೆಯೇ ಶ್ರೇಷ್ಠ ಕೃಷಿಕ ಹಾಗೂ ಶ್ರೇಷ್ಠ ಕೃಷಿ ಮಹಿಳೆ ಪ್ರಶಸ್ತಿಯನ್ನು ಪಡೆಯುವ ಹಾಗೆ ಮಾಡಲು ತಿಳಿಸಿದರು ಮತ್ತು ಇಂತಹ ರೈತರುಗಳನ್ನು

ಅಕ್ಟೋಬರ್ ೩, ೨೦೧೦ ರಂದು “ಕೃಷಿಮೇಳ- ೨೦೧೦” ರೈತ ಜಾತ್ರೆಯನ್ನು ಜಿಲ್ಲಾ ಕೃಷಿ ಉತ್ಸವದೊಂದಿಗೆ ಸಾಂಪ್ರದಾಯಿಕ ಕರಡಿ ಮಜಲು ವಾದ್ಯಮೇಳಗಳ ಮೆರವಣಿಗೆಯೊಂದಿಗೆ ಗಣ್ಯ ಮಾನ್ಯರೆಲ್ಲರ ಸಮ್ಮುಖದಲ್ಲಿ ಕರ್ನಾಟಕ ಘನ ಸರ್ಕಾರದ ಕೃಷಿ ಸಚಿವ ಹಾಗೂ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಸಹ ಕುಲಾಧಿಪತಿಗಳಾದ ಸನ್ಮಾನ್ಯ ಶ್ರೀ ಉಮೇಶ ಕತ್ತಿ ಉದ್ಘಾಟಿಸಿ ಮಾತನಾಡುತ್ತ ನಮ್ಮ ನಾಡು ಸಮೃದ್ಧ ಜಲ, ನೆಲ ಉತ್ತಮ ನಡತೆಯಿರುವ ರೈತರನ್ನು ಹೊಂದಿದ್ದು ಮುಂಬರುವ ದಿನಗಳಲ್ಲಿ ರೈತರಿಗೆ ಎಲ್ಲ ಸಹಾಯ ಸೌಲಭ್ಯಗಳನ್ನು ಒದಗಿಸಲು ಶಕ್ತಿಮೀರಿ ಪ್ರಯತ್ನಿಸುವುದಾಗಿ ತಿಳಿಸುತ್ತ ರೈತರು ಬೆಳೆದ ಬೆಳೆಗೆ ಯೋಗ್ಯ ಬೆಲೆ ನಿಗದಿಯಾಗಲು ಕೇಂದ್ರ ಸರ್ಕಾರದ ಜೊತೆ ಚರ್ಚಿಸಿ ಕೃಷಿ ಹುಟ್ಟುವಳಿಗಳಿಗೆ ಯೋಗ್ಯ ಬೆಲೆ ಸಿಗುವಂತಾಗಲು ಪ್ರಾಮಾಣಿಕ ಪ್ರಯತ್ನ ಮಾಡುವುದಾಗಿ ತಿಳಿಸಿದರು. ಇದೇ ಶುಭ ಸಂದರ್ಭದಲ್ಲಿ ವೈಜ್ಞಾನಿಕ ವಿಷಯಗಳನ್ನೊಳಗೊಂಡ

ಹಲವು ಪುಸ್ತಕಗಳನ್ನು ಬಿಡುಗಡೆ ಮಾಡಲಾಯಿತು. ಈ ಸಮಾರಂಭದ ಮುಖ್ಯ ಅತಿಥಿಗಳಾಗಿ ಆಗಮಿಸಿದ ಶ್ರೀ ವಿಶ್ವೇಶ್ವರ ಹೆಗಡೆ ಕಾಗೇರಿ, ಸನ್ಮಾನ್ಯ ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಸಚಿವ ಕರ್ನಾಟಕ ಸರ್ಕಾರ ಇವರು ಮಾತನಾಡುತ್ತ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಕೃಷಿ ಮೇಳವು ಒಂದು ಮಾದರಿ ಕೃಷಿ ಮೇಳವಾಗಿ ಹೊರಹೊಮ್ಮುತ್ತಿದ್ದು ಬೇರೆ ರಾಜ್ಯದವರು ಹಾಗೂ ಬೇರೆ ವಿಶ್ವವಿದ್ಯಾಲಯದವರು ನೋಡಿ ಅನುಕರಣೆ ಮಾಡುವ ರೀತಿ ಆಗುತ್ತಿರುವುದು ಸಂತೋಷದ ಸಂಗತಿ ಎಂದರು. ರೈತರು ಅನುಭವಿಸುತ್ತಿರುವ ಮಾರುಕಟ್ಟೆ ವ್ಯವಸ್ಥೆಯ ತೊಂದರೆ, ಕೀಟಬಾಧೆ, ಕೃಷಿ ಕಾರ್ಮಿಕರ ಸಮಸ್ಯೆ, ಸಮರ್ಪಕ ಯಂತ್ರೋಪಕರಣಗಳ ಅನುಪಸ್ಥಿತಿಗಳಿಂದ ಕೃಷಿಯಲ್ಲಿ ರೈತರ ವಿಶ್ವಾಸ ಕುಗ್ಗುತ್ತಿರುವುದರಿಂದ ಇಂದು ಇಂತಹ ಮೇಳಗಳನ್ನು ರೈತರಿಗೆ ಆತ್ಮ ವಿಶ್ವಾಸ ಹೆಚ್ಚಿಸಲು ಜಿಲ್ಲಾ ಹಾಗೂ ತಾಲೂಕು ಮಟ್ಟಗಳಲ್ಲಿ ಆಯೋಜಿಸುವ ಅವಶ್ಯಕತೆ ಇದೆ ಎಂದು ಅಭಿಪ್ರಾಯಪಟ್ಟರು.

ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದ ಶ್ರೀ ಜಗದೀಶ ಶೆಟ್ಟರ್, ಸನ್ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಸಚಿವರು, ಕರ್ನಾಟಕ ಸರ್ಕಾರ ಹಾಗೂ ಧಾರವಾಡ ಜಿಲ್ಲಾ ಉಸ್ತುವಾರಿ ಸಚಿವರು ಮಾತನಾಡುತ್ತಾ ಧಾರವಾಡ ಕೃಷಿ ವಿಶ್ವ ವಿದ್ಯಾಲಯವು ತನ್ನದೇ ಆದ ವೈಶಿಷ್ಟ್ಯವನ್ನು ಕಾಯ್ದುಕೊಂಡು ಬಂದಿದೆ, ಹಿಂದಿನಿಂದಲೂ ಇವತ್ತಿನವರೆಗೂ ಅತ್ಯಂತ ವೈಜ್ಞಾನಿಕವಾಗಿ ಬೃಹತ್ ಪ್ರಮಾಣದಲ್ಲಿ ಕೃಷಿ ಮೇಳವನ್ನು ಆಯೋಜಿಸುತ್ತಿದೆ. ಇದು ದೇಶದಲ್ಲಿಯೇ ಮಾದರಿ ಕೃಷಿ ಮೇಳ. ಲಕ್ಷಾಂತರ ರೈತ ಬಾಂಧವರು ಹಲವಾರು ವೈಜ್ಞಾನಿಕ ವಿಷಯಗಳ ಬಗ್ಗೆ ಚರ್ಚಿಸಿ, ಮಾಹಿತಿ ಪಡೆದು ಮತ್ತು ತಾಂತ್ರಿಕತೆಗಳನ್ನು ಅಳವಡಿಸಿಕೊಂಡು ಮುಂದೆ ಬರಲು ಇದು ಅತೀ ದೊಡ್ಡ ವೇದಿಕೆಯಾಗಿದೆ ಎಂದು ಅಭಿಪ್ರಾಯಪಟ್ಟರು.

ಕುಲಪತಿಗಳಾದ ಡಾ. ಆರ್. ಆರ್. ಹಂಚಿನಾಳ, ಎಲ್ಲ ಗಣ್ಯ ಮಾನ್ಯರುಗಳನ್ನು ವೈಯಕ್ತಿಕವಾಗಿ ಹಾಗೂ ವಿಶ್ವವಿದ್ಯಾಲಯದ ಪರವಾಗಿ ತುಂಬ ಹೃದಯದಿಂದ ಸ್ವಾಗತಿಸಿದರು ಮತ್ತು ಸಮಾರಂಭವು ಡಾ. ಹೆಚ್. ಎಸ್. ವಿಜಯಕುಮಾರ, ಕುಲಸಚಿವರು, ಕೃಷಿ ವಿಶ್ವವಿದ್ಯಾಲಯ,

ಧಾರವಾಡ ಅವರ ವಂದನಾರ್ಪಣೆಯೊಂದಿಗೆ ಮುಕ್ತಾಯವಾಯಿತು

ಕೃಷಿ ಮೇಳದ ಎರಡನೇ ದಿನದ ಮಧ್ಯಾಹ್ನದ “ರೈತರಿಂದ ರೈತರಿಗಾಗಿ” ಕಾರ್ಯಕ್ರಮದಡಿ ಆಯೋಜಿಸಿದ್ದ ಸಮಗ್ರ ಕೃಷಿ ಪದ್ಧತಿಗಳು ಈ ವಿಷಯಗಳಲ್ಲಿ ಸಾಧನೆಗೈದ ರೈತ ವಿಜ್ಞಾನಿಗಳನ್ನು ಸನ್ಮಾನಿಸಲಾಯಿತು. ಈ ಕಾರ್ಯಕ್ರಮದ ಸಾನ್ನಿಧ್ಯವಹಿಸಿದ್ದ ಸಾಮೀಜಿಗಳಾದ ಪರಮಪೂಜ್ಯ ಶ್ರೀ ಡಾ. ತೋಂಟದ ಸಿದ್ಧಲಿಂಗ ಮಹಾಸ್ವಾಮಿಗಳು, ಯಡೆಯೂರು ತೋಂಟದಾಯ್ ಸಂಸ್ಥಾನ ಮಠ, ಡಂಬಳ -ಗದಗ ತಮ್ಮ ಆಶೀರ್ವಚನದಲ್ಲಿ, ರೈತರು ಕೃಷಿ ಸಮಗ್ರ ತತ್ವದ ಅಡಿಯಲ್ಲಿ ಕೃಷಿಯನ್ನು ವ್ಯವಹಾರದಂತೆ ವೈಜ್ಞಾನಿಕ ಹಾಗೂ ಸಾಂಪ್ರದಾಯಿಕ ರೀತಿಯಲ್ಲಿ ಮಾಡಿದ್ದೇ ಆದಲ್ಲಿ ತಮ್ಮ ಜೀವನದಲ್ಲಿ ಸ್ವಾವಲಂಬಿಯಾಗಿ ಬಾಳಲು ಸಾಧ್ಯ ಹಾಗೂ ಕೃಷಿ ಕ್ಷೇತ್ರದಲ್ಲಿರುವ ಅಪೂರ್ವ ನಿಧಿಯಾದ ಮಣ್ಣನ್ನು ಕಳೆದುಕೊಂಡಲ್ಲಿ ಕಣ್ಣು ಕಳೆದುಕೊಂಡಂತೆ ಎಂದು ಅಭಿಪ್ರಾಯಪಟ್ಟರು.

ಕೃಷಿ ಮೇಳದ ಮೂರನೇ ದಿನದ ಮುಂಜಾನೆ ಸಾವಯವ ಕೃಷಿ ಮೇಲೆ ವಿಶೇಷ ಸಂವಾದ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗಿತ್ತು. ಈ ಸಂವಾದ ಕಾರ್ಯಕ್ರಮದಲ್ಲಿ ಕೃಷಿ ವಿಶ್ವವಿದ್ಯಾಲಯದ ವಿಜ್ಞಾನಿಗಳಾದ ಡಾ. ಎಂ. ಎನ್. ಶ್ರೀನಿವಾಸ, ಸಾವಯವ ಕೃಷಿ ಪದ್ಧತಿಯಲ್ಲಿ ಜೈವಿಕ ಗೊಬ್ಬರಗಳ ಪ್ರಾಮುಖ್ಯತೆ ಹಾಗೂ ಅವುಗಳ ಸದ್ಬಳಕೆ ಎಂಬ ವಿಷಯದ ಮೇಲೆ ತಮ್ಮ ವೈಜ್ಞಾನಿಕ ವಿಚಾರವನ್ನು ಮಂಡಿಸಿದರು ಡಾ. ಹೆಚ್. ಬಿ. ಬಬಲಾದ, ಒಣಪ್ರದೇಶದಲ್ಲಿ ಸಾವಯವ ಕೃಷಿ ಪದ್ಧತಿಯಲ್ಲಿ ವಿವಿಧ ಸಾವಯವ ಪರಿಕರಗಳನ್ನು ಬಳಸಿ ಭೂಮಿಯ ಫಲವತ್ತತೆಯನ್ನು ಕಾಪಾಡುವ ಬಗ್ಗೆ ತಿಳಿಸಿದರು. ಡಾ. ಶ್ರೀಪಾದ ಕುಲಕರ್ಣಿ ಸಾವಯವ ಕೃಷಿ ಪದ್ಧತಿಯಲ್ಲಿ ರೋಗಗಳನ್ನು ನಿರ್ವಹಿಸುವ ಬಗ್ಗೆ ತಿಳಿಸಿದರು.

ಕೃಷಿ ಮೇಳದ ಮೂರನೇ ದಿನದ ಮಧ್ಯಾಹ್ನದ “ರೈತರಿಂದ ರೈತರಿಗಾಗಿ” ಕಾರ್ಯಕ್ರಮದಡಿ ಆಯೋಜಿಸಿದ್ದ ಸಾವಯವ ಕೃಷಿಗೆ ಸಂಬಂಧಿಸಿದಂತೆ, ಸಾವಯವ ಕೃಷಿಕರು ಹಾಗೂ ಪ್ರಗತಿಪರ ರೈತರಾದ ಶ್ರೀ ಕೆ. ವಿ. ಕೃಷ್ಣರಾವ್,



ವಿಶೇಷ ಉಪನ್ಯಾಸಕರಾಗಿ ಮಾತನಾಡುತ್ತಾ, ಬಾಸುಮತಿ ಭತ್ತದ ತಳಿಯನ್ನು ಬೆಳೆಯುವುದರಿಂದ ಹೆಚ್ಚಿನ ಲಾಭ ಪಡೆಯಬಹುದು ಅಲ್ಲದೆ ದಕ್ಷಿಣ ಭಾರತದಲ್ಲಿ ಬಾಸುಮತಿ ಬೆಳೆಯನ್ನು ಹೆಚ್ಚಿನ ಪ್ರಮಾಣದಲ್ಲಿ ಬೆಳೆದು ರಫ್ತು ಮಾಡಲು ಇರುವ ವಿಫಲ ಅವಕಾಶಗಳ ಬಗ್ಗೆ ತಿಳಿಸಿದರು. ಹಾಗೆಯೇ ಸಾವಯವ ಕೃಷಿಯಲ್ಲಿ ಸಾಧನೆಗೈದ ರೈತ ವಿಜ್ಞಾನಿಗಳನ್ನು ಸನ್ಮಾನಿಸಲಾಯಿತು. ಈ ಕಾರ್ಯಕ್ರಮದ ಸಾಂದಿಧ್ಯವಹಿಸಿದ್ದ ಸ್ವಾಮೀಜಿಗಳಾದ ಪರಮಪೂಜ್ಯ ಶ್ರೀ ವಿಜಯಾನಂದ ಸರಸ್ವತಿ ಸ್ವಾಮಿಗಳು, ಅಧ್ಯಕ್ಷರು, ಶ್ರೀ ರಾಮಕೃಷ್ಣ ವಿವೇಕಾನಂದ ಆಶ್ರಮ, ಧಾರವಾಡ ಇವರು ರೈತರನ್ನು ಉದ್ದೇಶಿಸಿ ಮಾತನಾಡುತ್ತಾ ಇಂದಿನ ಆಧುನಿಕ ವ್ಯವಸ್ಥೆಯಲ್ಲಿ ಮುಂಬರುವ ದಿನಗಳಲ್ಲಿ ಕೃಷಿಯು ಮಹತ್ತರವಾದ ಪಾತ್ರವನ್ನು ವಹಿಸಲಿದೆ. ಈ ನಿಟ್ಟಿನಲ್ಲಿ ರೈತರು ಸೂಕ್ತ ನಿರ್ವಹಣಾ ಕೌಶಲ್ಯಗಳನ್ನು ಕರಗತಗೊಳಿಸಿಕೊಂಡು ಶ್ರಮಿಸಲು ಹಾಗೂ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ, ಕೃಷಿ ಮೇಳದ ಸದುಪಯೋಗ ಪಡೆಯಲು ಕರೆ ನೀಡಿದರು.

ಕೃಷಿ ಮೇಳದ ನಾಲ್ಕನೆಯ ದಿನದ "ರೈತರಿಂದ ರೈತರಿಗಾಗಿ" ಕಾರ್ಯಕ್ರಮದಲ್ಲಿ ಬೀಜೋತ್ಪಾದನೆ ಹಾಗೂ ಕೃಷಿ ಯಂತ್ರೋಪಕರಣಗಳ ವಿಷಯಗಳ ಕುರಿತು ಉತ್ತರ ಕರ್ನಾಟಕದ ವಿವಿಧ ಜಿಲ್ಲೆಗಳಿಂದ ಆಮಂತ್ರಿಸಿದ ಏಳು ಜನ ಪ್ರಗತಿ ಪರ ರೈತರನ್ನು ಸನ್ಮಾನಿಸಲಾಯಿತು. ವಿಶೇಷ ಉಪನ್ಯಾಸಕರಾಗಿ ಆಗಮಿಸಿದಂತಹ ಪದ್ಮಶ್ರೀ ಡಾ. ಎಮ್ ಮಹಾದೇವಪ್ಪ, ವಿಶ್ರಾಂತ ಕುಲಪತಿಗಳು, ಕೃಷಿ ವಿಶ್ವವಿದ್ಯಾಲಯ, ಧಾರವಾಡ ಹಾಗೂ ವಿಶ್ರಾಂತ ಅಧ್ಯಕ್ಷರು,

ಎ.ಎಸ್.ಆರ್. ಬಿ. ನವದೆಹಲಿ ಇವರು ಮಾತನಾಡುತ್ತಾ, ರೈತ ಬಾಂಧವರು ತಮ್ಮ ಬೀಜಗಳನ್ನು ತಾವೇ ಸಂಗ್ರಹಿಸಿ ಹಳೆಯ ಬೀಜಗಳನ್ನು ಉಳಿಸುವುದು ಅತ್ಯವಶ್ಯ ಎಂದು ತಿಳಿಸುತ್ತ ಬೀಜಗ್ರಾಮ ಯೋಜನೆಯಡಿ ಯಲ್ಲಿ ಸಾಂಪ್ರದಾಯಿಕ ಹಳೆಯ ತಳಿಗಳನ್ನು ಕಾಪಾಡಿಕೊಂಡು ಬರುವ ಅವಶ್ಯಕತೆ ಬಗ್ಗೆ ತಿಳಿಸಿದರು. ಡಾ. ಜಿ. ವಿ. ಗೌಡ, ವಿಶ್ರಾಂತ ಕುಲಪತಿಗಳು, ಕೃಷಿ ವಿಶ್ವವಿದ್ಯಾಲಯ, ಧಾರವಾಡ ಇವರು ಮಾತನಾಡುತ್ತಾ ವರ್ಷದಿಂದ ವರ್ಷಕ್ಕೆ ಕೃಷಿ ಮೇಳಕ್ಕೆ ರೈತರು ಹೆಚ್ಚಿನ ಸಂಖ್ಯೆಯಲ್ಲಿ ಬರುತ್ತಿರುವುದು ಹೆಮ್ಮೆಯ ವಿಷಯ, ಅದರಂತೆ ಕೃಷಿಕರಿಗೆ ಹೆಚ್ಚಿನ ಯಶಸ್ಸು ಸಾಧಿಸಲು ರೈತರ ಪರ ಪ್ರಾತ್ಯಕ್ಷಿಕೆಗಳನ್ನು ಕ್ಷೇತ್ರ ಮಟ್ಟದಲ್ಲಿ ಅನುಷ್ಠಾನಗೊಳಿಸಿ ರೈತರಿಗೆ ತಾಂತ್ರಿಕತೆಗಳನ್ನು ಪರಿಚಯಿಸಬೇಕು ಎಂದರು.

ಕೃಷಿ ಮೇಳದ ಸಮಾರೋಪ ಸಮಾರಂಭದ ಸಾಂದಿಧ್ಯವನ್ನು ಪರಮಪೂಜ್ಯ ಶ್ರೀ ಸಿದ್ಧೇಶ್ವರ ಮಹಾಸ್ವಾಮಿಗಳು, ಜ್ಞಾನಯೋಗಾಶ್ರಮ ಬಿಜಾಪುರ, ಪರಮಪೂಜ್ಯ ಶ್ರೀ ನಟರಾಜ ಮಹಾಸ್ವಾಮಿಗಳು, ಗೌಡಗೆರೆ ಗುರುಲಿಂಗ ಜಂಗಮ ದೇವರಮಠ, ಮೈಸೂರು ಹಾಗೂ ಪರಮಪೂಜ್ಯ ಶ್ರೀ ಶಾಂತ ಮಲ್ಲಿಕಾರ್ಜುನ ಮಹಾಸ್ವಾಮಿಗಳು, ವೀರಾಜಪೇಟೆ, ಕೊಡಗು ಇವರುಗಳು ವಹಿಸಿದ್ದರು. ಪರಮಪೂಜ್ಯ ಶ್ರೀ ಸಿದ್ಧೇಶ್ವರ ಮಹಾಸ್ವಾಮಿಗಳು, ಜ್ಞಾನಯೋಗಾಶ್ರಮ ಬಿಜಾಪುರ ಇವರು ತಮ್ಮ ಆಶೀರ್ವಚನದಲ್ಲಿ ರೈತನಲ್ಲಿರುವ ಅನ್ನ ಸಂಪತ್ತು, ನೀರು ಸಂಪತ್ತು, ಪ್ರೇಮದ ಸಂಪತ್ತು ಬದುಕನ್ನು ಅರಳಿಸುತ್ತದೆ ಈ ಮೂರು ರತ್ನಗಳನ್ನು ಭೂಮಿಯಿಂದ ತೆಗೆಯುವುದೇ ರೈತನ ಪವಾಡ. ಒಕ್ಕಲಿಗನು ಸ್ವಾಭಿಮಾನಿಯಾಗಿ ಯಾವಾಗಲೂ ಭೂಮಿಯನ್ನು ಪ್ರೀತಿಸುತ್ತಿರಬೇಕು ಹೊರತು ಹಣವನ್ನಲ್ಲ. ಈ ಕೃಷಿ ಮೇಳ ನಿಮ್ಮ ಮೇಳ, ಇದು ರೈತರ ಜಾತ್ರೆ, ಇಲ್ಲಿ ನೀವೇ ರಾಜರು, ನೀವೇ ಮಹಾರಾಜರು ಎಂದರು. ಪರಮಪೂಜ್ಯ ಶ್ರೀ. ನಟರಾಜ ಮಹಾಸ್ವಾಮಿಗಳು, ಗೌಡಗೆರೆ ಗುರುಲಿಂಗ ಜಂಗಮ ದೇವರಮಠ, ಮೈಸೂರು ಇವರು ಮಾತನಾಡುತ್ತಾ ನಮ್ಮ ನಾಡು ಹಾಗೂ ಸಂಸ್ಕೃತಿ ಬಗ್ಗೆ ಮುಂದಿನ ಪೀಳಿಗೆಯಲ್ಲಿ ಅರಿವು ಮೂಡಿಸುವ ಪ್ರಯತ್ನ ಕೃಷಿ ಮೂಲಕ ಆಗಬೇಕಿದ್ದು ಅದರಲ್ಲಿ ರೈತರ ಪಾತ್ರ

ಪ್ರಮುಖವಾಗಿದೆ ಎಂದು ತಿಳಿಸಿದರು. ಪರಮಪೂಜ್ಯ ಶ್ರೀ ಶಾಂತ ಮಲ್ಲಿಕಾರ್ಜುನ ಮಹಾಸ್ವಾಮಿಗಳ, ವೀರಾಜಪೇಟೆ, ಕೊಡಗು ಇವರು ರೈತರು ದೇಶದ ಬೆನ್ನಲಬು, ಅವರ ಪರಿಶ್ರಮದಿಂದ ಆಹಾರ ಭದ್ರತೆಯನ್ನು ಸಾಧಿಸಲು ಸಾಧ್ಯವಾಗಿ ನಮ್ಮ ದೇಶದಲ್ಲಿ ಕೃಷಿ ಕ್ಷೇತ್ರವು ಸ್ವಯಂ ಶಕ್ತಿಯುತವಾಗಿದೆ ಎಂದರು. ಸಾಹಿತಿಗಳಾದ ಶ್ರೀ. ಗುರುಲಿಂಗ ಕಾಪ್ಪೆ ರೈತರನ್ನುದ್ದೇಶಿಸಿ ಮಾತನಾಡುತ್ತಾ, ರೈತರು ಹೊರ ರಾಷ್ಟ್ರಗಳಿಗೆ ಪ್ರವಾಸಕ್ಕೆ ಹೋಗುವುದರ ಬದಲು ನಮ್ಮ ದೇಶದಲ್ಲಿ ಆದಿ ಕಾಲದಿಂದಲೂ ಕೃಷಿಯಲ್ಲಿ ಸಾಧನೆ ಮಾಡಿದ

ರೈತರ ಕ್ಷೇತ್ರಕ್ಕೆ ಪ್ರವಾಸ ಕೈಗೊಂಡು ಅವರ ಅನುಭವದ ಆಧಾರ ಮೇಲೆ ಕೃಷಿಯನ್ನು ಮಾಡಬೇಕೆಂದು ಕರೆಯುತ್ತರು.

ಸಮಾರೋಪ ಸಮಾರಂಭದ ಅಧ್ಯಕ್ಷತೆಯನ್ನು ವಹಿಸಿದ್ದ ಕುಲಪತಿ ಡಾ. ಆರ್. ಆರ್. ಹಂಚಿನಾಳ, ಮಾತನಾಡುತ್ತಾ, ಕೃಷಿ ವಿಶ್ವವಿದ್ಯಾಲಯವು ರೈತರ ಸ್ವಾವಲಂಬನೆಗೆ ಹಾಗೂ ದೇಶದ ಆಹಾರ ಭದ್ರತೆಗೆ ಪಣತೊಟ್ಟು ನಿರಂತರ ಪ್ರಯತ್ನ ಮಾಡುತ್ತಾ ಬಂದಿದೆ ಮುಂದೆಯೂ ಇದನ್ನು ಮುಂದುವರೆಸಿಕೊಂಡು ಹೋಗುವುದಾಗಿ ತಿಳಿಸಿದರು.

ಈ ತಿಂಗಳ ಮಳೆ-ಬೆಳೆ

➤ ಮಳೆ ನಕ್ಷತ್ರಗಳು

- .. ♦ ಸ್ವಾತಿ - ಅಕ್ಟೋಬರ್ ೨೪ ರಿಂದ ನವೆಂಬರ್ ೫
- .. ♦ ವಿಶಾಖಾ - ನವೆಂಬರ್ ೬ ರಿಂದ ನವೆಂಬರ್ ೧೮
- .. ♦ ಅನುರಾಧಾ - ನವೆಂಬರ್ ೧೯ ರಿಂದ ಡಿಸೆಂಬರ್ ೨

➤ ಪ್ರಮುಖ ಬೆಳೆಗಳ ಬಗ್ಗೆ ಮಾಹಿತಿ

- .. ♦ ಗೋಧಿ ಬಿತ್ತನೆಗೆ ಸೂಕ್ತ ಕಾಲವಾಗಿದ್ದು, ನೀರಾವರಿಯಲ್ಲಿ ಶಿಫಾರಸು ಪ್ರಮಾಣದ ಬೀಜವನ್ನು ಎರಡೂ ಮೈ ಬಿತ್ತನೆ ಮಾಡುವುದು ಅವಶ್ಯ
- .. ♦ ಮುಂಗಾರಿಯಲ್ಲಿ ಗೋವಿನಜೋಳ, ಈರುಳ್ಳಿ ಕಟಾವಾದ ಕ್ಷೇತ್ರಗಳಲ್ಲಿ ಕಡಲೆ ಬಿತ್ತನೆ ಮುಂದುವರೆಸಬಹುದು
- .. ♦ ಅಚ್ಚುಕಟ್ಟು ಪ್ರದೇಶಗಳಲ್ಲಿ ಕಡಲೆ, ಗೋಧಿ ಬಿತ್ತಿದ ತಕ್ಷಣ ಮಣ್ಣಿನ ವಿಧವನ್ನು ಅನುಸರಿಸಿ ಕ್ಷೇತ್ರದಲ್ಲಿ ಸೂಕ್ತ ಅಳತೆಯ ಬದುಪಟ್ಟಿ ತಯಾರಿಸಿಕೊಂಡರೆ ಸಮರ್ಥವಾಗಿ ನೀರು ಹಾಯಿಸಲು ಅನುಕೂಲವಾಗುವುದು
- .. ♦ ಸೂರ್ಯಕಾಂತಿ ಬೆಳೆಯಲ್ಲಿ ನಂಜಾಣು ರೋಗಬಾಧಿತ ಸಸಿಗಳನ್ನು ಕಿತ್ತು ನಾಶಪಡಿಸಬೇಕು. ಬೆಳೆಯಲ್ಲಿ ರಸ ಹೀರುವ ಕೀಟಗಳ ನಿಯಂತ್ರಣಕ್ಕೆ ಪತ್ರಿ ಲೀ. ನೀರಿಗೆ ೦.೨% ಮಿ.ಲೀ. ಇಮಿಡಾಕ್ಲೋಪ್ರಿಡ್ ಕೀಟನಾಶಕ ಬೆರೆಸಿ ಸಿಂಪಡಿಸಬೇಕು
- .. ♦ ಬಿಟ ಹತ್ತಿಯಲ್ಲಿ ಎಲೆ ಕೆಂಪಾಗುವಿಕೆ ಗಮನಿಸಿ ತಕ್ಷಣ ಸಿಫಾರಸು ಮಾಡಿದ ಪೋಷಕಾಂಶಗಳ ಸಿಂಪರಣೆ ಕೈಗೊಳ್ಳಬೇಕು
- .. ♦ ಗೋದಿ ಬಿತ್ತನೆಯಾದ ೨೧-೨೩ ದಿನಗಳಲ್ಲಿ ತಪ್ಪದೇ ನೀರು ಹಾಯಿಸಬೇಕು. ಇದರಿಂದ ಮುಕುಟ ಬೇರುಗಳು ಹೆಚ್ಚಾಗಿ ಪಕಲುಗಳ ಸಂಖ್ಯೆ ಹೆಚ್ಚುವುದು
- .. ♦ ಗೋವಿನ ಜೋಳದ ಬೆಳೆಯುಳಿಕೆಯನ್ನು ಸುಟ್ಟು ಹಾಕದೇ ಸರಿಯಾದ ಪದ್ಧತಿಯಿಂದ ಕಾಂಪೋಸ್ಟ್ ತಯಾರಿಸಲು ಕ್ರಮ ಕೈಗೊಳ್ಳಬೇಕು
- .. ♦ ಕಡಲೆ ಬೆಳೆಯಲ್ಲಿ ಬಿತ್ತಿದ ೩೫ ದಿನಗಳ ನಂತರ ಕುಡಿ ಚಿವುಟುವುದರಿಂದ ಕವಲುಗಳ ಸಂಖ್ಯೆ ಹೆಚ್ಚಾಗಿ ಇಳುವರಿ ಹೆಚ್ಚುವುದು

ಕೃಷಿ ಮೇಳದಲ್ಲಿನ ವಿಶೇಷ ಆಕರ್ಷಣೆಗಳು

- ◆ ಕೃಷಿ ಮೇಳ - ೨೦೧೦ ರ ಲ್ಲಿ ೧೦೮ ಹೈಟೆಕ್, ೩೫೬ ಸಾಮಾನ್ಯ ಹಾಗೂ ೧೪ ಬಯಲು ಯಂತ್ರೋಪಕರಣ ಮಳಿಗೆಗಳಲ್ಲಿ ಕೃಷಿ ವಸ್ತು ಪ್ರದರ್ಶನ ಹಾಗೂ ಕೃಷಿ ಪರಿಕರ ಮಾರಾಟ ವ್ಯವಸ್ಥೆ ಮಾಡಲಾಗಿತ್ತು. ನಾಲ್ಕು ದಿನದ ಕೃಷಿ ಮೇಳದಲ್ಲಿ ಬಂದ ಸುಮಾರು ೭,೪೦,೦೦೦ ಕ್ಕೂ ಹೆಚ್ಚು ರೈತರು, ವಿದ್ಯಾರ್ಥಿಗಳು, ರೈತ ಮಹಿಳೆಯರು, ವಿಸ್ತರಣಾ ಕಾರ್ಯಕರ್ತರು ಹಾಗೂ ಅಧಿಕಾರಿಗಳು ಪಾಲ್ಗೊಂಡು ಪ್ರಯೋಜನ ಪಡೆದಿದ್ದು ಸಾರ್ವಕಾಲಿಕ ದಾಖಲೆಯಾಗಿದೆ.
- ◆ ಈ ೨೦೧೦ ರ ಕೃಷಿಮೇಳದ ನಾಲ್ಕು ದಿನಗಳಲ್ಲಿ ಕೃಷಿ ವಿಶ್ವವಿದ್ಯಾಲಯದ ಬೀಜ ಮಾರಾಟ ಮಳಿಗೆ ಹಾಗೂ ಕರ್ನಾಟಕ ಬೀಜ ನಿಗಮಗಳಿಂದ ಸುಮಾರು ೧೦೦೦ ಕ್ವಿಂಟಲ್ ಗಿಂತಲೂ ಹೆಚ್ಚಿನ ಹಿಂಗಾರಿ ಬೆಳೆಯ ಬೀಜಗಳಾದ ಗೋದಿ, ಜೋಳ, ಕುಸುಬೆ ಮತ್ತು ಕಡಲೆ ಬೀಜಗಳು ರೈತರು ಬಿತ್ತನೆಗಾಗಿ ಖರೀದಿಸಿದ್ದರಿಂದ ಸುಮಾರು ರೂ.೫೦ ಲಕ್ಷದಷ್ಟು ವಹಿವಾಟು ಆಗಿದೆ. ವಿಶ್ವವಿದ್ಯಾಲಯದ ಪುಸ್ತಕ ಮಳಿಗೆಯಲ್ಲಿ ವಿವಿಧ ಬೆಳೆಗಳ ಉತ್ಪಾದನಾ ತಾಂತ್ರಿಕತೆಗಳ ಪುಸ್ತಕಗಳು, ಸಾವಯವ ಕೃಷಿ, ಸಮಗ್ರ ಕೃಷಿ ಪದ್ಧತಿಗಳು ಹಾಗೂ ಇತರೇ ಕೃಷಿಗೆ ಸಂಬಂಧಿಸಿದ ಪುಸ್ತಕಗಳ ಮಾರಾಟವೂ ಹೆಚ್ಚಿನ ಮಟ್ಟದಲ್ಲಿ ಕಂಡು ಬಂದಿತು.
- ◆ ಫಲ ಪುಷ್ಪ ಪ್ರದರ್ಶನ ವಿಶೇಷ ಆಕರ್ಷಣೆಯಾಗಿತ್ತು. ಇಲ್ಲಿ ಜರ್ಬೇರಾ, ಗುಲಾಬಿ, ಸೇವಂತಿಗೆ, ಕಾಗದದ ಹೂವಿನ ಮಾದರಿಯ ಪುಷ್ಪಗಳು, ಗ್ಲಾಡಿಯೋಲಸ್ ಪುಷ್ಪ ಚೋಡಣೆ, ಇಕೆಬಾನಾ, ಒಣ ಹೂ ಚೋಡಣೆ, ಹೂಮಾಲೆಗಳು, ಪುಷ್ಪ ರಂಗೋಲಿ, ಬೋನ್ಸಾಯಿಗಳು ಕೃಷಿ ಮೇಳಕ್ಕೆ ಹೊಸ ಮೆರಗು ನೀಡಿತು. ಬೋನ್ಸಾಯ್ ಮಾಡಿದ ಅರಳಿ, ಆಲ, ಚಿಕ್ಕು ಹಾಗೂ ಇತರ ಗಿಡಗಳು ಆಸಕ್ತಿ ಮೂಡಿದವು. ಕಲ್ಲಂಗಡಿಯಲ್ಲಿ ಕುವೆಂಪು, ಗಂಗೂಬಾಯಿ ಹಾನಗಲ್ ಹಾಗೂ ಇತರರ ಚಿತ್ತಾರಗಳು, ತೆಂಗಿನ ಎಲೆಯಿಂದ ನಿರ್ಮಿಸಲಾದ ಗಣಪತಿ ಪುಷ್ಪ ಮೇಳದ ವೈಶಿಷ್ಟ್ಯಗಳಾಗಿವು.
- ◆ ವಿವಿಧ ಜಾತಿಯ ಆಕಳು ತಳಿಗಳಾದ ಥರ್‌ಪಾರ್ಕರ, ಗಿರ್, ದೇವಣಿ, ಜರ್ಸಿ, ಹೆಚ್‌ಎಫ್, ಎಮ್ಮೆ ತಳಿಗಳಾದ ಮುರ್ರಾ, ಜಾಫರ್ ಭಾದಿ, ಸುರತಿ, ಧಾರವಾಡ, ಕುರಿ ತಳಿಯಾದ ಯು. ಎ. ಎಸ್, ಆಡಿನ ತಳಿಗಳಾದ ಜಮುನಾಪುರಿ, ಒಸಮನಾಬಾದಿ, ಎತ್ತಿನ ತಳಿಗಳಾದ ಖಿಲ್ಲಾರ್, ಹಳ್ಳಿಕಾರ, ಕೋಳಿ ತಳಿಗಳಾದ ಸ್ವರ್ಣಧಾರಾ, ಎಮು, ಪಿಗೊ, ಕುದುರೆ ತಳಿಯಾದ ಖಾತೆವಾಡಿ ಮೇಳದ ಆಕರ್ಷಣೆಯಾಗಿದ್ದವು.
- ◆ ಪುಣೆಯ ಸಿಂಜೆಂಟಾ ಇಂಡಿಯಾ ಕಂಪನಿಯು, ಕೃಷಿ ಮೇಳದಲ್ಲಿ ಎಲ್ಲರಿಗೂ ಉಚಿತವಾಗಿ ಶುದ್ಧೀಕರಿಸಿದ ಕುಡಿಯುವ ನೀರನ್ನು ಒದಗಿಸಿತು. ಇದಕ್ಕಾಗಿ, ಐದು ಸ್ಥಳಗಳಲ್ಲಿ ನಿರ್ಮಿಸಿದ ವಿಶೇಷ ಮಳಿಗೆಗಳಲ್ಲಿ ಸಂಸ್ಥೆಯ ಕಾರ್ಯಕರ್ತರು ರೈತರಿಗೆ, ರೈತ ಮಹಿಳೆಯರಿಗೆ, ಮಕ್ಕಳಿಗೆ ಹಾಗೂ ಮೇಳಕ್ಕೆ ಆಗಮಿಸಿದ ಲಕ್ಷೋಪ ಲಕ್ಷ ಜನರಿಗೆ ನಾಲ್ಕು ದಿನಗಳ ಕಾಲ ಕುಡಿಯುವ ನೀರನ್ನು ಒದಗಿಸಿ, ಎಲ್ಲರ ಪ್ರಶಂಸೆಗೆ ಪಾತ್ರವಾಯಿತು.
